



## سوال

سورہ یس کے فضائل

## جواب

السلام علیکم ورحمۃ اللہ وبرکاتہ

جو شخص ہر صبح سورت یسین کی تلاوت کرتا ہے تو اس دن کی تمام حاجتیں پوری ہوں گی۔ اس روایت کی تحقیق مطلوب ہے

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ روایت سنن الدارمی (ج 2 ص 457 ح 3421 وطبعہ محقق ح 3461) میں "عطاء بن ابی رباح (تابعی) قال: ان رسول اللہ صلی اللہ علیہ وسلم قال "کی سند سے موجود ہے، اور دارمی ہی سے صاحب مشکوٰۃ نے (ح 21277 تحقیقی) نقل کی ہے۔

یہ روایت مرسل ہونے کی وجہ ضعیف ہے اور "بلغنی" کا نام فاعل نامعلوم ہے،

سورہ یس کی فضیلت میں درج ذیل مرفوع روایات بھی ضعیف و مردود ہیں:

(1) ان لکل شیء قلب القرآن میں ومن قرأ من کتب اللہ بقراءۃ القرآن عشر مرات

(جامع ترمذی ح 2887 من حدیث قتادۃ عن انس رضی اللہ عنہ و تبلیغی نصاب ص 292 فضائل قرآن ص 58)

امام ترمذی اس روایت کے ایک راوی ہارون ابو محمد کے بارے میں فرماتے ہیں "شیخ مجہول" لہذا یہ روایت ہارون مذکور کے مجہول ہونے کی وجہ سے ضعیف ہے۔ شیخ البانی نے اسے موضوع قرار دیا ہے۔ (الضعیف ج 1 ص 202 ح 169)

امام ابو حاتم الرازی نے یہ دعویٰ کیا ہے کہ اس حدیث کا راوی: مقاتل بن سلیمان (کذاب) ہے (علل الحدیث ج 2 ص 1652) جبکہ سنن ترمذی و سنن الدارمی (ج 2 ص 456 ح 3419) ہمارے بھائی (ج 4 ص 167) میں مقاتل بن حبان (صدوق) ہے۔ واللہ اعلم

درج بالا روایت کا ترجمہ جناب زکریا صاحب تبلیغی دہلوی نے درج ذیل الفاظ میں لکھا ہے: ہر چیز کے لیے ایک دل ہوا کرتا ہے۔ قرآن شریف کا دل سورہ یس ہے۔ جو شخص سورہ یس پڑھتا ہے حق تعالیٰ شانہ اس کے لیے دس قرآنوں کا ثواب لکھتا ہے "



(2) اس باب میں سیدنا ابو بکر الصدیق رضی اللہ عنہ روایت کے بارے میں امام ترمذی نے لکھا ہے کہ "ولایصح من قبل اسنادہ ضعیف" (ترمذی: ۲۲۸۸۷)

(3) "ان لكل شئ قلبا وقلب القرآن یس" (کشف الاستار عن زوائد البزار ج 3 ص 87 ح 2304 من حدیث عطاء عن ابی ہریرة رضی اللہ عنہ)

اس حدیث کے بارے میں شیخ البانی فرماتے ہیں :

"وحمید بن ماجہ کما قال الحافظ فی التقریب و عبد الرحمن بن الفضل شیخ البراء لم اعرفه" (الضعیف ج 1 ص 2-4)

یعنی اس کا (بنیادی) راوی حمید (الملکی مولیٰ علقمہ) تفسیر ابن کثیر 570/3 مجہول ہے۔ جیسا کہ حافظ (ابن حجر) نے تقریب التہذیب میں کہا ہے اور بزار کے استاد: عبد الرحمن بن الفضل کو میں نہیں جانتا۔

معلوم ہوا کہ یہ روایت دو راویوں کی جہالت کی وجہ سے ضعیف ہے۔

(4) "من قرأ فی فی لیلة اصح مغفورا۔۔۔ الخ

(مسند ابی یعلیٰ ج 11 ص 93-94 ح 6324 وغیرہ من طریق ہشام بن زیاد عن الحسن قال: سمعت ابا ہریرة بہ)

اس روایت کی سند انقطاع کی وجہ سے ضعیف ہے۔ ہشام بن زیاد متروک ہے (التقریب ص 364 ت: 7292)

(5) من قرأ فی لیلة ابتغاء وجه اللہ غفر لہ فی تک الیہ" (الدارمی ح ۳۴۲- وغیرہ)

اس روایت کی سند انقطاع کی وجہ سے ضعیف ہے، حسن بصری کی سیدنا ابو ہریرہ رضی اللہ عنہ سے ملاقات ثابت نہیں ہے دوسرے یہ کہ وہ مدلس ہیں اور عن سے روایت کر رہے ہیں۔

(6) "من قرأ فی لیلة ابتغاء وجه اللہ غفر لہ" (صحیح ابن حبان: موارد النعمان ح 665 وغیرہ عن الحسن (البصری) عن جنبد رضی اللہ عنہ بہ)

اس روایت کی سند انقطاع کی وجہ سے ضعیف ہے۔ ابو حاتم رازی نے کہا: لم یصح للحسن سماع من جنبد" (المراسیل ص 42) نیز دیکھئے حدیث سابق: 5

(7) من قرأ فی لیلة ابتغاء وجه اللہ غفر لہ ما تقدم من ذنبه فاقرؤوا بعدہ موتہم" (المستی فی شعب الایمان ح ۲۴۵۸ من حدیث مغل بن یسار رضی اللہ عنہ)

اس کی سند ایک مجہول راوی: ابو عثمان غیر النہدی اور اس کے باپ کی جہالت کی وجہ سے ضعیف ہے۔ یہ روایت مختصر مسند احمد (27، 26/5) مستدرک الحاکم (565/1) صحیح ابن حبان (الاحسان ح 269/7 ح 2991 و نسخہ محققہ ح: 3002) سنن ابی داؤد (3121) اور سنن ابن ماجہ (1448) میں موجود ہے۔ اس حدیث کو امام دارقطنی نے ضعیف قرار دیا ہے۔ مسند احمد (105/4) میں اس کا ایک ضعیف شاہد بھی ہے،

(8) من قرأ فی لیلة اصح مغفورا۔۔۔" (حلیۃ الاولیاء 130/4 من حدیث عبد اللہ بن مسعود رضی اللہ عنہ)

اس کی سند ابو مریم عبد الغفار بن القاسم الکوفی کی وجہ سے موضوع ہے۔ ابو مریم مذکور کذاب اور وضاع تھا۔ دیکھئے لسان المیزان (ج 4 ص 50-51)

(9) من قرأ فی عدل لہ عشرین حجہ ومن کتبہا ثم شربها دخلت بقرۃ العقیقین والعت رحمة ورحمت من کل عل وداہ" (حلیۃ الاولیاء ج 7 ص 136) من حدیث الحارث (الاعور) عن علی بہ"



یہ روایت حارث اعور کے شدید ضعف (مع ہدلیس ابی اسحاق) کی وجہ سے سخت ضعیف ہے۔

(10) "لودت انہانی قہہ کل انسان من امتی یعنی میں" (البراکت الاسرار 3/87 ج 2305 من حدیث ابن عباس)

اس کا راوی ابراہیم بن الحکم بن ابان ضعیف ہے۔ (لتقریب: 166)

(11) من قرأ سورۃ یس و ہونی سكرات الموت او قرب عنده جاءہ نازن ابیہ بشریہ من شراب ابیہ فقاہا یاہ و ہو علی فراشہ فشرب فموت ریان و یس ریان و لا یحتاج الی حوض من حیاض الایام۔" (الوسیط للواحدی 9-3/5)

یہ روایت موضوع ہے۔ یوسف بن عطیہ الصفار متروک تھا۔ (دیکھئے تقریب التہذیب: 7872)

اور ہارون بن کثیر مجہول ہے۔ دیکھئے لسان المیزان (ج 6 ص 218)

(12) من قرأ فی کانہ القرآن عشر مرات " (شعب الایمان للبیہقی ج 2459)

یہ روایت حسان بن عطیہ کی وجہ سے مرسل ہے۔

(13) سورہ یس برحمتی فی التوراة السنۃ۔۔۔ الخ

(شعب الایمان ج 2465 للعتقلی ج 2 ص 143 الامالی للبخاری ج 1 ص 118 تاریخ بغداد للخطیب ج 2 ص 387، 388 والموضوعات لابن الجوزی ص 347 ج 1 تبلیغی نصاب ص 292 فضائل القرآن ص 58-59)

اس روایت کی سند موضوع ہے محمد بن عبد الرحمن بن ابی بکر الجعفی متروک الحدیث ہے اور دوسرے کئی راوی مجہول ہیں امام بیہقی فرماتے ہیں: "وہو منکر" امام عقیلی نے بھی اسے منکر قرار دیا ہے۔ اس کی ایک دوسری سند تاریخ بغداد اور الموضوعات لابن الجوزی میں ہے، اس کا راوی محمد بن عبد بن عامر السمرقندی کذاب اور پوچر تھا۔

(14) "انی فرضت علی امتی قرآۃ یس کل لیلۃ فمدام علی قراءتہا کل لیلۃ ثم مات شیعاً" (الامالی للبخاری ج 1 ص 118)

یہ روایت موضوع ہے۔ اس کے کئی راویوں مثلاً عمر بن سعد الوقاصی، ابو حمض بن عمر بن حفص اور ابو عامر بن عبد الرحیم کی عدالت نامعلوم ہے۔ خلاصہ یہ ہے کہ سورت یسین کی فضیلت میں تمام مرفوع روایات و مردود ہیں۔

امام دارمی فرماتے ہیں: "حَدَّثَنَا عَمْرُو بْنُ زُرَّارَةَ، حَدَّثَنَا عَبْدُ الْوَهَّابِ، حَدَّثَنَا زَائِدُ بْنُ مُحَمَّدٍ الْجَمَّانِيُّ، عَنْ شَهْرِ بْنِ حَوْشَبٍ، قَالَ: قَالَ ابْنُ عَبَّاسٍ: «مَنْ قَرَأَ يَسَ بْنَ يُسُفَ، أُعْطِيَ يُسْرَ لَيْلَةٍ حَتَّى يُبْسَى، وَمَنْ قَرَأَ فِي صَدْرِ لَيْلَةٍ، أُعْطِيَ يُسْرَ لَيْلَتِهِ حَتَّى يُبْصَجَ»

"ہمیں عمرو بن زرارہ نے حدیث بیان کی ہے: ہمیں عبد الوہاب الثقفی نے حدیث بیان کی: ہمیں راشد ابو محمد الجمانی نے حدیث بیان کی، وہ شہر بن حوشب سے بیان کرتے ہیں کہ (سیدنا) ابن عباس (رضی اللہ عنہما) نے فرمایا: جو شخص صبح کے وقت یسین پڑھے تو اسے شام تک آسانی عطا ہوگی۔ اور جو شخص رات کے وقت یسین پڑھے تو اسے صبح تک آسانی عطا ہوگی (یعنی اس کے دن و رات آرام و راحت سے گزریں گے)۔ (سنن الدارمی 1/457 ج 3422 دوسرا نسخہ: 3462 وسندہ حسن)

اس روایت کے راویوں کا مختصر تعارف درج ذیل ہے:



(1) عمرو بن زرارہ: ثقہ ثبت (تقریب التہذیب: 5032)

(2) عبد الوہاب الشافعی: ثقہ تغیر قبل موتہ بثلاث سنین (التقریب: ۴۲۶۱) لکنہ ماضر تغیرہ حدیثہ فانہ ما حدث بحديث في زمن التغير (میزان الاعتدال 2/681)

(3) راشد بن نوح الحمانی (صدوق رہا خطا) (تقریب التہذیب: ۱۸۵۷)

و حسن له البوصيري (زوائد ابن ماجہ: ۳۳۷۱)

یہ حسن الحدیث راوی تھے۔

(4) شہر بن حوشب فیہ راوی ہیں، مسہور محدثین نے ان کی توثیق کی ہے۔ (مما حقیقہ فی کتابی تخریج النخایہ فی الفتن والملاحم ص 120، 119)

حافظ ابن کثیر ان کی ایک روایت کو حسن کہتے ہیں (مسند الفاروق ج 1 ص 228)

میری تحقیق میں یہ راوی حسن الحدیث ہیں۔ واللہ اعلم

خلاصہ یہ کہ سند حسن لذاتہ ہے۔

صداما عندی واللہ اعلم بالصواب

## فتاویٰ علمیہ (توضیح الاحکام)

ج 1 ص 493

محدث فتویٰ